



கலைஞர்
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 174 - திருவள்ளூர் ஆண்டு 2057 - தை 21 - புதன்கிழமை 04 பிப்ரவரி 2026 - மதுரை 12 + 8 பக்கங்கள் Established: 10.8.1942 - Volume: 84 - Issue 174: Thiruvalluvar Year - 2057 - Thai 21 - Wednesday 04 February 2026 - Madurai 12 + 8 Pages ₹ 5.00



செ.ம.ஜெ.இ / 134 / வரலாறு / 2026

பள்ளிச் சிறார்களின் பசிப்பிணி போக்கும்

முதலமைச்சரின் காலை உணவுத் திட்டம்

37,416 அரசு மற்றும் அரசு உதவி பெறும் தொடக்கப் பள்ளிகளில் நாள்தோறும் 20.59 இலட்சம் மாணவர்கள் பயன்பெறுகிறார்கள்!

தமிழ்நாட்டின் வளர்ச்சிப் பயணத்தில் ஒருவரையும் பின்தங்க விடமாட்டோம்!



வெல்வோம் ஒன்றாக!



முதலமைச்சர் மு.க.ஸ்டாலின் அவர்கள் தலைமையில் நேற்று (3.2.2026) பேரறிஞர் அண்ணா அவர்களின் 57வது நினைவு நாளையொட்டி, வாலாஜா சாலையில் உள்ள பேரறிஞர் அண்ணா சிலை அருகிலிருந்து காமராஜர் சாலையில் அமைந்துள்ள அண்ணா நினைவிடம் வரை அமைதிப் பேரணி நடைபெற்றது. இப்பேரணியில் நீர்வளம் மற்றும் சட்டத் துறை அமைச்சர் துரைமுருகன், நகராட்சி நிர்வாகத் துறை அமைச்சர் கே.என். நேரு, அமைச்சர் பெருமக்கள், இந்நாள், முன்னாள் நாடாளுமன்ற, சட்டமன்ற உறுப்பினர்கள் மற்றும் உள்ளாட்சி அமைப்புகளின் பிரதிநிதிகள் ஆகியோர் கலந்து கொண்டனர்.

அமெரிக்க அதிபர் டிரம்பிடம்

பிரதமர் மோடி

சரணடைந்து விட்டார்!

காங்கிரஸ் விமர்சனம்!



புதுதெல்லி, பிப். 4 -

அமெரிக்கா உடனான வர்த்தக ஒப்பந்தத்தை இந்தியா வெளியிடுவதற்கு முன்பே அதிபர் டிரம்பு ஏன் அறிவிக்கிறார் என்று ஒன்றிய அரசுக்கு காங்கிரஸ் கட்சி கேள்வி எழுப்பி உள்ளது. இதுகுறித்து காங்கிரஸ் பொதுச் செயலாளர் ஜெய் ராம் ரமேஷ் வெளியிட்ட சமூக வலைதளப்பதிவில், பாகிஸ்தான் பயங்கரவாதிகள் மீதான இந்தியாவின் ஆபரேஷன் சிந்தூர் நடவடிக்கையை நிறுத்தியதாக வாஷிங்டன் டிசிஸில் இருந்து டிரம்பு அறிவித்ததாகவும் ரஷ்யாவிலும் இருந்து இந்தியா கச்சா எண்ணெய் வாங்காது வெளிகளிலும் இருந்து வாங்கும் என்ற தகவலையும் டிரம்பு வெளியிட்டதாகவும் குறிப்பிட்டுள்ளார். டிரம்புடன் பிரதமர் மோடி தொலைபேசியில் கலந்துரையாடியதை அந்தாட்டு அதிகாரியே தெரிவித்தார்.

இதன் மூலம் பிரதமர் மோடியை டிரம்பு கட்டுப்படுத்துவது தெளிவாக உள்ளதாகவும் பிரதமர் மோடி இறுதியில் சரணடைந்து விட்டதாகவும் காங்கிரஸ் பொதுச் செயலாளர் ஜெய்ராம் ரமேஷ் தெரிவித்துள்ளார்.

முதலமைச்சர் - கழகத் தலைவர் மு.க.ஸ்டாலின் தலைமையில்

பேரறிஞர் அண்ணா 57வது நினைவு நாள் அமைதிப் பேரணி!

பல்லாயிரக்கணக்கான கழகத்தினர் திரண்டு அஞ்சலி செலுத்தினர்!

சென்னை, பிப். 4 -
பேரறிஞர் அண்ணா அவர்களின் 57வது நினைவு நாளையொட்டி முதலமைச்சர் - கழகத் தலைவர் மு.க.ஸ்டாலின் அவர்கள் தலைமையில் நேற்று அமைதிப் பேரணி நடைபெற்றது. இந்த அமைதிப் பேரணியில் ஒருங்கிணைந்த சென்னை மாவட்டக் கழகத்தினர் பல்லாயிரக்கணக்கானோர் திரண்டு சென்று அண்ணா நினைவிடத்தில் அஞ்சலி செலுத்தினர்.

காஞ்சி தந்த காவியத் தலைவர் - உலகத்தமிழர் உள்ளங்களில் எல்லாம் - சிம்மாசனம் போட்டுக் கொண்டு வீற்றிருக்கும் செந்தமிழ் அறிஞர் - தமிழ் மொழி உயர்வுக்காகவும், தமிழர்களின் மேம்பாட்டுக்காகவும்,

தமிழ்நாட்டின் சிறப்புக்காகவும் வாழ்நாள் எல்லாம்போது பாடுபட்ட உத்தமர் - கடமை, கண்ணியம், கட்டுப்பாடு எனும் தாரக மந்திரத்தை அரவியல் உலகத்திற்கு அறிமுகம் செய்து வைத்த ஆற்றலாளர் - “இப்படைதோற்கின் எப்படை வெல்லும்” என்று தம்பிமாள் பெரும்படையைக் கண்டு, நெஞ்சுயர்த்தி பெருமிதம் கொண்ட பெருமகன் - “மெட்ராஸ் ஸ்டேட்” என்ற பெயரை “தமிழ்நாடு” என்று பெயர் மாற்றம் செய்து தாய்குப் பெயர் தந்த தனிப் பெரும் தனயன் - சுயமரியாதை சுடரொளி - சொக்கவைக்கும் சொற்பொழிவாளர் - எழுத்து வேந்தர் - தென்னகத்தின் மிகப் பெரும் அரவியல் தலைவர் -

பேரறிஞர் அண்ணா அவர்களின் 57வது நினைவு நாளையொட்டி, முதலமைச்சர் - கழகத் தலைவர் மு.க.ஸ்டாலின் அவர்கள் தலைமையில் கழகப் பொதுச் செயலாளர் துரைமுருகன், கழக முதன்மைச் செயலாளர் கே.என்.நேரு, கழக துணைப் பொதுச் செயலாளர் ஆ.கிராசா எம்.பி. மற்றும் கழக முன்னணியினர் நேற்று (பிப்ரவரி - 3, செவ்வாய்க்கிழமை) காலை 7.00 மணிக்கு காமராஜர் சாலையில் அமைந்துள்ள அண்ணா நினைவிடத்தில் மலர்வளையம் வைத்து அஞ்சலி செலுத்தினர்.

இந்த அமைதிப் பேரணிவாலாஜா சாலையில் உள்ள பேரறிஞர் அண்ணா சிலை அருகிலிருந்து

புறப்பட்டு அண்ணா சதுக்கத்தை சென்றடைந்தது.

இதில் கழக இந்நாள் - முன்னாள் அமைச்சர்கள், இந்நாள் - முன்னாள் நாடாளுமன்ற, சட்டமன்ற உறுப்பினர்கள், தலைமைக் கழகச் செயலாளர்கள், தலைமைச் செயற்குழு - பொதுக்குழு உறுப்பினர்கள், மாவட்டக் கழக, பகுதிக் கழக, வட்டக் கழக நிர்வாகிகள், மாநகராட்சிமன்ற முன்னாள் உறுப்பினர்கள் மற்றும் இளைஞர் அணி, மகளிர் அணி, மகளிர் தொண்டர் அணி, மாணவர் அணி, தொண்டர் அணி, தொழிலாளர் அணி, விவசாய அணி, விவசாயத் தொழிலாளர் அணி, ஆதிதிராவிடர் நல உரிமைப் பிரிவு, மீனவர்

அணி, கலை இலக்கியப் பகுத்தறிவுப் பேரவை, இலக்கிய அணி, வழக்கறிஞர் அணி, நெசவாளர் அணி, பொறியாளர் அணி, மருத்துவ அணி, சிறுபான்மையினர் நல உரிமைப் பிரிவு, வர்த்தகர் அணி, தகவல் தொழில்நுட்ப அணி, சுற்றுச்சூழல் அணி, அயலக அணி, அமைப்பு சாரா ஓட்டுநர் அணி, விளையாட்டுமேம்பாட்டு அணி, கல்வியாளர்கள் அணி, மாற்றுத்திறனாளிகள் அணி ஆகிய அனைத்து அணியினரும் என பல்லாயிரக்கணக்கானோர் திரண்டு அண்ணன் நினைவு போற்றி அஞ்சலி செலுத்தினர்.

தமிழ்நாட்டை அண்ணாதான் என்றென்றும் ஆள்கிறார்!

அண்ணாவின் தமிழ்நாட்டில் பா.ஜ.க.வுக்கு Get Out தான்!

முதல்வர் மு.க.ஸ்டாலின் உறுதி!

சென்னை, பிப். 4 -
பேரறிஞர் அண்ணா அவர்களின் 57-வது நினைவு நாளையொட்டி முதல்வர் மு.க.ஸ்டாலின் அவர்கள் தமது சமூக வலைதளத்தில், “ஆண்டுகள் எத்தனை ஆனாலும் தமிழ்நாட்டை அண்ணாதான்

ஆள்கிறார்” என்றும், “பா.ஜ.க. அரசின் ஆணவத்துக்கும் ஆதிக்கத்துக்கும் அண்ணாவின் தமிழ்நாட்டில் Get Out தான்” என்றும் பதிவிட்டுள்ளார்.
இதுகுறித்து முதல்வர் மு.க.ஸ்டாலின் அவர்கள் தமது

சமூக வலைதளத்தில் பதிவிட்டிருப்பதாவது:-
பேரறிஞர் அண்ணா தமிழர்களின் மனசாட்சி!
நினைவுநாளில் மட்டுமல்ல, ஒவ்வொரு நாளும் அண்ணனை நினைக்கும் நாள்தான் எங்களுக்கு!

அண்ணா சாலை, அண்ணா சிலைகள், அண்ணா மேம்பாலம், அண்ணா நூலகம், அண்ணா பேருந்து நிலையங்கள் என அண்ணா பெயர்கூடிய தமிழ்நாட்டின் ஒவ்வொரு பகுதியிலும் அவரே நிறைந்திருக்கும்படி செய்தது கழக அரசு.
மொழித் தனிப்பு - பண்பாட்டுத் தனிப்பு - நித நெருக்கடி என்றெல்லாம் வஞ்சகங்களைச் செய்து

கொண்டு, துரோகிகளையெல்லாம் துணைக்கு அழைத்துக் கொண்டு வந்தாலும், பா.ஜ.க. அரசின் ஆணவத்துக்கும் ஆதிக்கத்துக்கும் அண்ணாவின் தமிழ்நாட்டில் #GetOut தான்!
ஆண்டுகள் எத்தனை ஆனாலும், தமிழ்நாட்டை அண்ணாதான் ஆள்கிறார்!

இவ்வாறு முதலமைச்சர் மு.க.ஸ்டாலின் அவர்கள் தமது



சமூக வலைதளத்தில் பதிவிட்டுள்ளார்.